

2020-ci il **TEXNOLOGIYA KOLLECLƏRİNDƏ** təhsil üzrə Yaponiya Dövlət Təqaüd proqramı

Proqrama sənəd qəbulu davam edir!!
Sənəd qəbulu 10 iyun, 2019-cu ilədək davam edəcək!

Bu sənəddə ətraflı məlumat yazıldığı üçün sənədi diqqətlə və sona qədər oxuduqdan sonra suallarınız yaranarsa səfirliklə əlaqə saxlamağınız xahiş olunur.


MÜNDƏRİCAT

A) Təqaüd proqramı haqqında (proqramın məzmunu, müraciətçiyə olan şərtlər).....	1
B) Seçim prosesinin gedişatı.....	6
C) Müraciət üçün lazım olan sənədlər.....	10
D) Tez-tez soruşulan suallar.....	15
E) Əlavə məlumat.....	17

A) Təqaüd proqramı haqqında (proqramın məzmunu, müraciətçiyə olan şərtlər)

Nə proqramıdır?	<p><i>Yaponiyanın Təhsil, Mədəniyyət, İdman, Elm və Texnologiya Nazirliyinin xarici tələbələr üçün təqdim etdiyi Yaponiyanın texnologiya kolleclərində <u>texnologiya kolleci tələbəsi</u> statusunda təhsil almaq üçün nəzərdə tutulmuş təqaüd proqramı</i></p> <p><i>Qeyd: Proqramda <u>1 illik hazırlıq təhsili</u> aldıqdan sonra, birbaşa kollecin 3-cü kursunda təhsil almaqla <u>3 illik ixtisas təhsili</u> nəzərdə tutulur. Dəniz mühəndisliyi ixtisası üzrə təhsil almaq istəyən şəxslərdə isə ixtisas təhsili <u>3,5 ildir</u>.</i></p>	
Proqramın rəsmi “Təlimat kitabçası”	<p>İngilis dilində Yapon dilində</p> <p>✳ Proqram haqqında ən detallı məlumat bu kitabçalardadır. Azərbaycan dilindəki bu izahatda bütün məqamlara ətraflı toxunulmadığı üçün bu kitabçaları mütləq oxumağınız xahiş olunur.</p>	
Texnologiya kolleci nədir və bu barədə ətraflı məlumat	<p>Texnologiya kolleci nədir?</p>	<p>Yapon dilində “Kosen” (高等専門学校) adlandırılan bu orta-ixtisas məktəbi (kollec) texnologiya yönümlü ixtisalar üzrə <u>5 illik ixtisas təhsili verən xüsusi peşə-ixtisas təhsil müəssisəsidir</u>. Yaponiyada (yaponlar üçün) kollecə daxil olmaq üçün 9 və ya 11 illik məktəb təhsilini bitirmək lazımdır. Bu, təhsil dərəcəsi olaraq Azərbaycanın orta-ixtisas məktəblərinə (“subbakalavr”) uyğun gəlir.</p>
	<p>Bu kolleclərin əsas məqsədi nədir?</p>	<p>Bu kolleclərin əsas məqsədi <u>texnologiya sahəsində ixtisaslı kadrların, mühəndislərin yetişdirilməsidir</u>. Əsas məqsədlərdən biri kadrların öz ixtisaslarına uyğun dərin bilikləri mənimsəməsi, müəyyən</p>

		<p>texnologiya sahəsi üzrə bacarıq və qabiliyyətlərini təkmilləşdirməsidir.</p> <p>KOSEN ilk dəfə 1962-ci ildə Yaponiyada sürətli sənayə inkişafı və çoxsaylı mühəndislərə ehtiyac olan dövrdə yaradılmış təhsil müəssisəsi olub, məhz sənayenin tələbatına cavab verən ixtisaslı kadr və mühəndisləri yetişdirir.</p>
	Nə kimi üstünlükləri var?	<ul style="list-style-type: none"> • Universitetlər kimi burada da 11 illik orta məktəb təhsilini bitirmiş şəxslər təhsil alıb, 5 illik təhsil ərzində öz ixtisas sahələri üzrə tam bacarıqlı kadr kimi bütün bilik və bacarıqlara (nəzəri bilik və praktika) dərinlən yiyələnmə imkanı • Texnologiya kollecləri arasında keçirilən Ümumyaponiya Robot, Proqramlaşdırma, Dizayn yarışması kimi yarışlarda iştirak və daim təkmilləşmə imkanı • Məzunlara Yaponiya sənayə və texnologiya sahələrindən böyük tələbat və maraq vardır. Bunun nəticəsində, məzunların müvafiq sənayə sahəsi üzrə <i>işlə təmin olunma faizi demək olar ki, 100%-dir.</i> • Kolleci bitirdikdən sonra əlavə olaraq 2 illik <i>“İntensiv Təkmilləşdirmə Kursu”</i> təhsili almaq və ya Yaponiya universitetlərində bakalavr dərəcəsi üzrə təhsili davam etdirmək • Akkreditə olunmuş Texnologiya kollecləri universitetlərin texnologiya təhsil proqramları standartlarına və beynəlxalq standartlara uyğun gəlir.
	Kimilər üçün nəzərdə tutulub?	<p>11 illik orta məktəb təhsilini bitirmiş və hər hansısa sənayə, istehsal və texnologiya üzrə dərin ixtisas biliklərinə yiyələnmək istəyən insanlar üçün nəzərdə tutulan 5 illik ixtisas təhsilidir. <i>MEXT proqramına müraciət edəcək şəxslər üçün isə kollecin 3-cü kursundan başlayan 3 illik (bəzi hallarda 3.5 il) təhsil olacaqdır.</i></p> <p><i>Yaponiyada texnologiya kolleclərində təhsil almış şəxslər universitetin bakalavr dərəcəsinə təhsil almış şəxslərlə müqayisədə öz ixtisasları ilə bağlı daha çox praktik biliyə malik olurlar. Kolleclərdə dərslər cədvəlinin böyük hissəsi fabriklərdə, zavodlarda və digər istehsal sahələrində praktik məşqlər keçməkdən ibarət olduğu üçün, nəzəri biliklərin tətbiqi məsələsində çox effektiv bir təhsil pilləsi olduğu düşünülür.</i></p>
	Nə təhsili verir?	<p>Texnologiya, istehsal və sənayə sahəsində həm nəzəri, həm də aktiv praktik təcrübə təhsili olub, müvəffəq olan şəxslərə sonda “Subbakalavr (associate) dərəcəsi” verilir.</p>


	<p>Texnologiya Kollecini bitirdikdən sonra nə edə bilərəm?</p>	<p>Qeyd: Təhsil yapon dilində olacaqdır.</p> <ul style="list-style-type: none"> • Azərbaycana qayıdıb ixtisaslı kadr olaraq çalışmaq • Əlavə olaraq 2 illik “İntensiv Təkmilləşdirmə Kursu” keçmək (bu kursdan müvəffəq olsanız, “Bakalavr” dərəcəsinə sahib olursunuz.) • Universitetə transfer olunaraq, 3-cü kurs <i>Bakalavr tələbəsi</i> olaraq təhsil almaq (bitirdikdən sonra universitetdən “Bakalavr” dərəcəsi almaq) • Yaponiyada ixtisaslı kadr olaraq işləmək
<p>Yaponiya təhsil sistemi və orada KOSEN təhsilinin (Texnologiya Kolleclərinin) yeri</p>	<p>Aşağıdakı qrafikdə Yaponiya təhsil sistemi və orada “Texnologiya kolleci” təhsilinin yeri qedy olunmuşdur.</p> <p>KOSEN (Yaponiya texnologiya kollecləri) haqqında daha ətraflı məlumat almaq istəyirsiniz? Bu linklərə nəzər salsanız bu təhsil pilləsinin Yaponiyada çox reytingli olduğunu anlamış olacaqsınız.</p> <p>https://www.kosen-k.go.jp/Portals/0/resources/english/kosen_general_brochure.pdf</p> <p>https://www.kosen-k.go.jp/english/what/features/features.html</p> <p>https://www.kosen-k.go.jp/english/what/educationsystem/</p> <p>https://www.jasso.go.jp/en/study_j/search/kosen.html</p>	
<p>Niyə məhz Yaponiya?</p>	<p>MEXT Yaponiyanın Təhsil, Mədəniyyət, İdman, Elm və Texnologiya Nazirliyinin qısaldılmış adıdır.</p> <ul style="list-style-type: none"> 🔥 Dünyanın ən qabaqcıl texnologiya, elm ölkələrindən birində təhsil 🔥 Dünyanın ən təhlükəsiz və inkişaf etmiş ölkələrindən birində təhsil 	

	<p>📌 Yaponiyada hal-hazırda 60-a yaxın texnologiya kollecləri mövcüd olub, 60000-dən çox tələbə təhsil alır. Onlardan hal-hazırda xarici tələbələrə sayı 500 nəfərdən çoxdur. Bu kolleclər məhz dövlətin idarəçiliyində olub, sənaye sahələrinin ixtisaslı kadrlara olan tələbatını təmin edir.</p> <p>📌 Eyni zamanda, Yaponiyada 150.000-dən çox xarici tələbə təhsil alır və Yaponiya hökuməti 2023-cü ilədək xarici tələbələrə sayını 300.000-dək artırmağı planlaşdırır.</p> <p><i>Daha çox bilmək istəyirsiniz? Yaponiyanın təhsil sistemi və Yaponiya həyatı haqqında maraqlı məlumatlar ala bilərsiniz:</i> http://www.g-studyinjapan.jasso.go.jp/en/ https://www.jasso.go.jp/en/study_j/icsFiles/afiedfile/2018/06/28/sgtj_2018_e.pdf https://www.studyjapan.go.jp/en/faq/faq01e.html</p>	
<p>Niyə məhz MEXT Təqaüdü?</p>	<p>👉 Yaponiyanın ən tanınan dövlət təqaüdü</p> <p>👉 Təqaüd nələri əhatə edir? 🇯🇵</p> <ol style="list-style-type: none"> ① Yaponiyaya gediş və qayıdış aviabiletləri ② Təhsil haqqından azad olma ③ Aylıq təqaüd: 117000 yapon yeni 	
<p>Proqramın (təqaüdün) müddəti</p>	<p>4 il: <i>Aprel, 2020-ci il ~ mart, 2024-cü il (1 il Yaponiyada <u>yapon dili</u> və ya <u>digər fənlər</u> üzrə Hazırlıq Təhsili bu müddətə daxildir.)</i></p> <p>Dəniz mühəndisliyi ixtisası üzrə müraciət edəcək şəxslər: 4.5 il (<i>Aprel, 2020-ci il ~ sentyabr, 2024-cü il ((1 il Yaponiyada <u>yapon dili</u> və ya <u>digər fənlər</u> üzrə Hazırlıq Təhsili bu müddətə daxildir.)</i></p>	
	<p>Təqaüd müddətini uzatmaq mümkündür?</p>	<p>Bəli, mümkündür. Tələbə texnologiya kollecindəki təhsili bitirdikdən sonra, MEXT və təhsil müəssisəsinin tələblərinə cavab verən yaxşı nəticələr göstərsə, əlavə olaraq təklif olunan 2 illik “İntensiv Təkmilləşdirmə Kurslarına” və transfer olunaraq universitetin 3-cü kursuna irəliləyə bilər. Bunlara müvəffəq olarsa, təqaüd müddətinin uzadılması mümkündür.</p>
<p>Hansı səviyyələr üzrə təhsil almaq olar?</p>	<p>1) 1 illik intensiv Hazırlıq Mərhələsi</p> <p>2) Texnologiya Kollecinə təhsil alaraq “Subbakalavr” dərəcəsinə sahib olmaq</p> <p>3) Daha sonra, “İntensiv Təkmilləşdirmə kursu” və ya universitetin 3-cü kursuna transfer olunmuş tələbə qismində təhsil alaraq “Bakalavr” dərəcəsinə yiyələnmək şansı da vardır.</p> <p>Qeyd: Bütün dərslər yapon dilində olacaqdır.</p>	
<p>Hər bir səviyyə haqqında daha ətraflı</p>	<p>1) Hazırlıq Mərhələsi</p> <p>Hər bir iştirakçı ilk növbədə MEXT tərəfindən təyin olunmuş hazırlıq institutunda <i>1 illik intensiv Hazırlıq Mərhələsi</i> keçir. Bu, iştirakçının texnologiya kollecində təhsil ala bilməsi üçün lazım olacaq yapon dili, yaponşünaslıq, riyaziyyat və digər lazımlı fənlər üzrə bilgiləri tədris edən intensiv kursdur.</p> <p>Qeyd 1: İştirakçı hazırlıq kursunu bitirdikdən sonra <u>MEXT tərəfindən təyin olunmuş texnologiya kollecində təhsilə</u> başlayır. Əgər iştirakçı hazırlıq kursunu</p>	

	<p>müvəffəqiyyətlə bitirə bilməzsə və ya bitirdikdən sonra kollecə daxil ola bilməzsə, onun təqaüdü ləğv olunacaq və təhsili dayandırılacaqdır.</p> <p>2) Texnologiya Kolleci Hazırlıq kursunu bitirəcək iştirakçılar <u>MEXT tərəfindən kolleclərlə məsləhətləşmə nəticəsində qərarlaşmış</u> Texnologiya Kollecinə təhsilə başlayırlar. Bu təhsil adətən 3 il davam edir.</p> <p>3) Texnologiya kollecini müvəffəqiyyətlə bitirən şəxslər seçim olaraq növbəti təhsil pilləsi kimi 2 illik “İntensiv Təkmilləşdirmə Kursunda” təhsil ala bilirlər. Bu kursu bitirdikdən sonra <i>“Akademik Dərəcələr və Ali Təhsilin Keyfiyyətinin Artırılması Dövlət İnstitutu” (National Institution for Academic Degrees and Quality Enhancement of Higher Education (NIAD-QE))</i> tərəfindən olan imtahandan müvəffəq olarlarsa, “Bakalavr dərəcəsi” ilə təltif olunacaqlar. Eyni zamanda, müvəffəq olan şəxslər əlavə təhsil olaraq <i>universitetin 3-cü kursuna</i> transfer olaraq təhsilini bakalavr pilləsi üzrə davam etdirə bilirlər.</p>
<p>Hansı sahələr və ixtisaslar üzrə təhsil almaq olar?</p>	<p>İxtisas seçimləri aşağıdakı sahələr üzrə ola bilər:</p> <p>A) Mexanika Mühəndisliyi B) Elektrik və Elektronika Mühəndisliyi C) İnformasiya, Kommunikasiya və Şəbəkə Mühəndisliyi D) Materialşünaslıq Mühəndisliyi E) Memarlıq F) İnşaat Mühəndisliyi G) Dəniz Mühəndisliyi H) Digər Sahələr</p> <p>Hər bir sahə üzrə dəqiq ixtisaslar haqqında “Təhsil Sahəsinə Dair İxtisas və Əsas Terminlər” (“Majors and Related Key Terms for Fields of Study”) adlı sənəddə ətraflı məlumat tapa bilərsiniz. Həmin sənədə nəzər saldıqdan sonra təhsil almaq istədiyiniz ixtisasları <u>1-ci, 2-ci və 3-cü seçim üzrə</u> seçə bilərsiniz. İxtisas seçimi ilə bağlı bəzi qaydalar mövcuddur. Qaydalarla aşağıdakı bölmədə tanış ola bilərsiniz.</p>
<p>İxtisas seçimi ilə bağlı xüsusi qaydalar</p>	<p>“H) Digər Sahələr” (International Communication or Management Information Engineering) kateqoriyasını seçmiş şəxslər üçün qəbul ala biləcəkləri texnologiya kolleclərinin say məhdudiyyəti üzündən çətinlik yarana bilər. Odur ki, <u>seçimlərdə yalnız “H) Digər Sahələr” kateqoriyasını seçməməyiniz və mütləq digər Kateqoriya üzrə ixtisasları da qeyd etməyiniz məsləhətidir.</u></p> <p>“D) Materialşünaslıq Mühəndisliyi” sahəsini seçən şəxslər digər sahələr üzrə seçim edə bilməzlər (yeganə olaraq “H) kateqoriyası” ilə birgə seçim mümkündür). Yəni, “D) kateqoriyasını” seçənlər ya 3 seçimini də həmin kateqoriya üzrə edə, ya da “H) kateqoriyasından” da ixtisas əlavə edə bilirlər.</p>

	“G) Dəniz mühəndisliyi” sahəsini seçəcək şəxslər üçün <u>sağlamlıq göstəriciləri: eynək və ya eynəksiz hər iki gözdə 0.5 görmə göstəricisi olmalı və rəng korluğu olmamalıdır.</u>	
Kimlər müraciət edə bilər?	Yaş həddi	1995-ci il 2 aprel tarixindən sonra anadan olmuş şəxslər (17-25 yaş)
	Milliyyət	Ancaq Azərbaycan vətəndaşları proqrama müraciət edə bilərlər.
	Müraciətçiyə olan digər şərtlər	<ul style="list-style-type: none"> • 11 illik təhsili bitirmiş və ya 2020-ci ilin mart ayınadək bitirəcək şəxslər • Yapon dilinə, Yaponiyaya marağı olan və gəldikdən sonra həmin ölkə haqqında biliklərini artırmaq istəyən şəxslər. Eyni zamanda, <i>yapon texnologiya kollecində təhsil almağa maraqlı göstərən şəxslər</i> • Əqli və fiziki cəhətdən sağlam olan şəxslər. <p>☆ <i>Müraciətçilərə olan digər şərtlər haqqında daha ətraflı “Təlimat Kitabçası” (ingilis dili, yapon dili)</i></p>
Müraciətçiyə olan gözləntilər hansılardır?	Bu proqramın ən başlıca məqsədlərindən biri xarici tələbənin Yaponiyada təhsilindən sonra öz ölkəsi ilə Yaponiya arasında qarşılıqlı əlaqələrin yaradılmasında körpü rolunu oynayacaq kadr kimi yetişdirilməsidir. Odur ki, seçimlər zamanı bu məqsədə xidmət edə biləcək şəxslərə üstünlük veriləcəkdir. Eyni zamanda, proqram iştirakçılarında Yaponiyada öyrəndiklərini, əldə etdikləri təcrübələri öz ölkəsində tətbiq etməklə iki ölkə arasında qarşılıqlı anlaşmanın artırılmasına tövhə verməsi gözlənilir.	
Neçə nəfər seçiləcək?	Bu proqramda ölkə üzrə iştirakçı sayına kvota qoyulmamışdır. Lakin, 2-ci seçim mərhələsində (MEXT mərhələsi) dünya üzrə ortalama bala əsasən seçimlər edilir. Yəni, həmin ilin ortalama ballarına əsasən dünya üzrə yüksək bal toplamış şəxslər yekun mərhələdə qalib ola bilər. Səfirlik mərhələsindən keçsəniz də belə, sizin nəticələriniz dünya üzrə (eyni proqram üzrə) nəticələrə nisbətən az olarsa, yekun mərhələdən keçməmək ehtimalınız var.	
Keçən il bu proqram üzrə neçə nəfər keçib?	Keçən il bu proqram Azərbaycanda elan olunmamışdır. Bu il uzun illərdən bəri ilk dəfə olaraq bu proqram üzrə seçimlər olacaqdır.	

B) Seçim prosesinin gedişatı



1. Sənəd qəbulunun başlanması	May, 2019- cu il	
Hansı sənədləri təqdim etmək lazım olacaq?	Lazım olan sənədlərin <i>dəqiq siyahısı və hansı məqamda təqdim etmək lazım olması</i> barədə ətraflı məlumat üçün aşağıda “C) Müraciət üçün lazım olan sənədlər” bölməsinə nəzər sala bilərsiniz.	
Sənədləri hara təqdim etmək lazımdır?	Sənədləri Yaponiya səfirliyinə təqdim etmək lazımdır.	
Sənədləri hansı üsulla təqdim etmək olar?	<p>1) Sənədləri Yaponiya səfirliyinə gələrək təhvil vermək (ən arzuolunan üsuldur) ★ Əgər sənəd qəbulu üçün sizin vaxtınız olmazsa, sənədləri sizin yerinizə başqa şəxs də təqdim edə bilər. Gələn şəxsin şəxsiyyət vəsiqəsini təqdim etməsini xahiş edirik. “Müraciət forması” sənədinin sonunda imza atmağı unutmayın.</p> <p>2) Poçt vasitəsi ilə göndərmək. Lakin, poçt göndərişində baş vermiş gecikmə nəticəsində son müraciət tarixindən sonra (10 iyun) çatan sənədlər qəbul olunmayacaqdır.</p> <p>☎ Yaponiya səfirliyi, Hyatt binası III, İzmir küçəsi 1033, AZ1065, Bakı, Azərbaycan (üzərində: <i>“Mədəniyyət və Təhsil şöbəsinə sənəd qəbulu”</i> qeyd etməyiniz xahiş olunur)</p> <p>3) Email vasitəsilə göndərmək: <u>İlkin mərhələ üçün</u> sənədləri email vasitəsilə ilə qəbul edə bilərik. Lakin, imtahan mərhələsindən keçəcəyiniz təqdirdə <u>bütün sənədlərin orijinallarını tələb olunan nüsxədə</u> səfirliyə təqdim etməyiniz lazımdır. Qeyd: Səfirliyin aşağıda qeyd olunmuş mail ünvanına <u>yalnız 10 MB-dək</u> ölçüsü olan maillər daxil olur. Odur ki, <u>bir mail 10 MB-dan artıq ölçüdə olarsa, bir neçə mailə bölüb göndərməyiniz xahiş olunur.</u> Mailinizi aldıqdan sonra sizə səfirlik tərəfindən <u>təsdiq emaili</u> göndəriləcək. Əgər sizə səfirlik tərəfindən <u>3 gün ərzində</u> təsdiq maili gəlməzsə, mail bizə çatmayıb deməkdir. Yenidən mail göndərməyiniz və ya səfirliklə əlaqə saxlamağınızı xahiş edirik. ✉ culture-info@bk.mofa.go.jp</p>	
2. Sənəd qəbulunun son tarixi (İlkin mərhələ) 10 iyunadək	<p>10 iyun (bazar ertəsi) saat 17:00-dək</p> <p>Qeyd: Sənəd qəbulu iki mərhələdə aparılacaq. <u>Bu, ilkin sənəd qəbulu üçün olan son müraciət tarixidir.</u></p> <p>İkinci sənəd qəbulu <u>isə yazılı imtahandan keçənlərə</u> şamil olunacaqdır.</p> <p>Daha ətraflı məlumat: “C) Müraciət üçün lazım olan sənədlər” bölməsində</p>	
3. Yazılı İmtahan (15 iyun)	Hansı imtahanlar olacaq?	<p><i>İmtahanlar sizin seçəcəyiniz təhsil sahəsinə uyğun dəyişir deyə, aşağıdakı bölmədən dəqiq baxmağınızı xahiş olunur:</i></p> <p>“D” Kateqoriyası (Materialşünaslıq Mühəndisliyi): yapon dili, ingilis dili, riyaziyyat və <u>kimya</u></p>

	<p>“A”, “B”, “C”, “E”, F”, “G” Kateqoriyaları: yapon dili, ingilis dili, riyaziyyat və <u>fizika</u></p> <p>“H” Kateqoriyası (Digər ixtisaslar): yapon dili, ingilis dili, riyaziyyat, <u>fizika və ya kimya (öz seçiminizə görə)</u></p> <p>Qeyd: Bu kateqoriya üzrə fizika və ya kimya imtahan seçiminizi <i>“Müraciət formasının” 14-cü bölməsində</i> “Yaponiyada Təhsil almaq istədiyiniz sahə və ixtisas” (“Kimya” və ya “Fizika” fənlərindən birinə işarə qoyun) hissəsində qeyd etməyiniz xahiş olunur.</p> <p>※</p> <p>“H” və “D” kateqoriyalarından qarışıq şəkildə ixtisas seçimi edən şəxslər: <u>kimya imtahanı</u></p> <p>“H” və “D”-dən başqa digər kateqoriyalar üzrə qarışıq şəkildə ixtisas seçimi edən şəxslər: <u>fizika imtahanı</u></p> <p>Qeyd: Kateqoriyalar və bütün kateqoriyalar üzrə dəqiq ixtisaslar haqqında daha ətraflı məlumat üçün <i>“Təhsil Sahəsinə Dair İxtisas və Əsas Terminlər” (“Majors and Related Key Terms for Fields of Study”)</i> sənədinə nəzər salmağınız xahiş olunur.</p>
İmtahan saatları	<p><i>Dəqiqləşdirildikdən sonra bütün müraciətçilərə mail vasitəsilə bildiriləcək.</i></p> <p>Qeyd: <u>Yapon dili imtahanı 2 saat, digər imtahanlar isə 1 saat sürəcəkdir.</u></p>
İmtahan məkanı	<p>İmtahan məkanı hələ dəqiqləşməmişdir. Məkan müraciətçilərə mail vasitəsilə bildiriləcək.</p>
Maksimum bal neçədir?	<p>Yapon dili üzrə <u>300 bal</u></p> <p>İngilis dili üzrə <u>100 bal</u></p> <p>Qeyd: Minimal keçid balı açıqlanmır.</p>
Həm yapon dili, həm də ingilis dili imtahanında iştirak vacibdir?	<p>Bəli, hər iki imtahanda iştirak vacibdir. Ümumiyyətlə, seçdiyiniz təhsil sahəsi üzrə bütün imtahanlarda iştirak mütləqdir. Çünki, sizin imtahan balınız bütün imtahanların ortalama nəticəsi olacaqdır.</p>
Hər kəs həm fizika həm də kimya imtahanında iştirak etməlidir?	<p>Hər bir kateqoriya üzrə mütləq olan imtahanlar <i>yapon dili, ingilis dili və riyaziyyatdır</i>. <i>Fizika və kimya</i> imtahanı isə sizin seçdiyiniz təhsil sahəsi üzrə dəyişir deyər, yuxarıda qeyd olunan imtahan siyahısına nəzər salmağınız xahiş olunur.</p>
Mənim TOEFL/ IELTS üzrə sertifikatlarım vardır. Yenə də ingilis dili imtahanında iştirak etməliyəm?	<p>Bəli, TOEFL/ IELTS sertifikatlarınız olsa da belə, ingilis dili imtahanında iştirakınız vacibdir. Sizin dil bacarığınızın qiymətləndirilməsi dil imtahanı əsasında olacaqdır.</p>
Keçmiş illərin imtahan suallarına	<p>https://www.studyjapan.go.jp/en/toj/toj0302e-32.html#1</p>

	haradan nəzər sala bilərəm?	☆ <i>İmtahandan öncə əvvəlki illərin imtahan suallarına nəzər salmağınız vacibdir. Öyrəşmədiyiniz imtahan sistemi olduğu üçün mütləq şəkildə etmək lazımdır!</i>
	İmtahana özümlə nə gətirməliyəm?	İmtahana özünüzlə yazı üçün lazım olan bütün ləvazimatları (qələm, karandaş, pozan, karandaş yonan və s.) gətirməyiniz xahiş olunur. Qol saati da olması məsləhətlidir. <i>Qeyd:</i> İmtahanda kalkulyator və ya digər hesablayıcı qurğulardan istifadəyə icazə verilməyəcək.
	İmtahandan sonra ballar açıqlanacaq?	Xeyr, <u>imtahan balları açıqlanmır</u> . Eyni zamanda, imtahandan keçməmə səbəbləri də açıqlanmayacaqdır.
	İmtahan günündə Azərbaycanla ola bilməyəcəyəm. Olacağım ölkədəki Yaponiya səfirliyinin imtahanında iştirak edə bilərəmmi?	Seçim imtahanını yalnız vətəndaşı olduğunuz ölkədəki Yaponiya səfirliyində verə bilərsiniz. Odur ki, imtahan zamanı məhz Yaponiyanın Azərbaycandakı səfirliyində olmağınız gərəkdir.
4. Yazılı imtahan nəticələrinin səfirlik tərəfindən elan olunması	Səfirlik yazılı imtahanın nəticələrini imtahandan bir neçə gün sonra (dəqiq tarix hələ ki məlum deyildir) mail vasitəsilə müraciətçilərə açıqlayacaq. <i>Qeyd:</i> “Müraciət formasında” qeyd etdiyiniz mail adreslərinin düzgün və oxunaqlı olmasına xüsusi diqqət yetirməyinizi xahiş edirik.	
5. İmtahandan sonra çatışmayan sənədlərin təqdim olunması (28 iyunadək)	İmtahandan müvəffəq olmuş şəxslər <u>müsahibəyədək</u> qalan sənədləri səfirliyə birbaşa və ya poçtla (<i>mail vasitəsilə qəbul olunmayacaq</i>) təqdim etməlidir. <i>Qeyd:</i> Bu sənədlər haqqında daha ətraflı məlumat üçün “ C) Müraciət üçün lazım olan sənədlər ” bölməsində “ <u>İmtahandan sonra təhvil verilməli sənədlər</u> ” hissəsinə nəzər sala bilərsiniz.	
6. Müsahibə (28 iyun)	Tarix: 28 iyun (cümə) Saat: dəqiq saat müsahibə mərhələsinə keçmiş şəxslərə daha sonra bildiriləcəkdir. Məkan: Yaponiya səfirliyi, 5-ci mərtəbə, Mədəniyyət və Məlumat otağı ☆Məkan və tarix dəyişə bilər deyər, öncədən anlayışınızı xahiş edirik. <i>Qeyd 1:</i> Müsahibə yalnız ingilis, yapon və azərbaycan dillərində olacaqdır. Müsahibə zamanı vacib məqamlar: <ul style="list-style-type: none"> • Sizin dil biliklərinizin Yaponiyada təhsil üçün kifayət olub-olmamasına diqqət yetiriləcək. • Yaponiya və yapon mədəniyyətinə marağınız və yapon dilini öyrənməyə güclü istəyinizi büruzə verə bilərsiniz müsahibənin nəticələrinə müsbət təsir göstərə bilər. • Niyə məhz Yaponiyada təhsil almaq istəməyinizin səbəbi • Niyə məhz Texnologiya Kollecinə və seçdiyiniz ixtisas üzrə təhsil almaq istəməyinizin səbəbi • Təhsil almaq istədiyiniz texnologiya kollecləri haqqında məlumatlı olmaq 	

	<ul style="list-style-type: none"> Təhsildən sonrakı planlarınız. Xüsusilə Yaponiyada alacağınız təhsil nəticəsində iki ölkə arasında gələcək əlaqələrin genişlənməsinə verə biləcəyiniz töhvə haqqında soruşula bilər. <p>Qeyd 2: <u>Müsahibədən öncə</u> valideynlərinizdən Yaponiyaya getməyinizə etiraz etmədiklərini dəqiqləşdirməyiniz xahiş olunur. Müsahibədə bu məqam da soruşulacaqdır.</p>
7. Səfirliyin Seçim mərhələsindən keçmiş qaliblərin elan olunması	<p><u>İyulun əvvəllərinə</u> təsadüf edəcəkdir.</p> <p>Qeyd 1: Adətən nəticələr sizin “Müraciət formasında” qeyd etdiyiniz mail və ya telefon vasitəsilə bildirilir. Oudur ki, həmin məlumatların yalnız olmamasına xüsusi diqqət yetirməyinizi xahiş edirik.</p> <p>Qeyd 2: İmtahandan keçməmə səbəbləri bildirilməyəcəkdir.</p>
8. 2-ci seçim mərhələsi	<p>Bu mərhələdə artıq sizin bütün sənədlər səfirlik tərəfindən MEXT-ə göndərilir və səfirlik tərəfindən MEXT-ə tövsiyə olunursunuz. Bu müddət ərzində MEXT tərəfindən sizin namizədliyinizə baxış və yekun qərarın verilməsinə dair müzakirələr aparılır.</p> <p>Qeyd 1: Səfirlik seçim mərhələsindən keçmiş və MEXT-ə tövsiyə olunmuş bütün şəxslərin MEXT-in son baxış mərhələsindən keçməmək ehtimalı var. Bunun yekun nəticə olmadığını nəzərə almağınızı xahiş edirik.</p> <p>Müddət: oktyabr- noyabr</p>
9. Yekun nəticənin elan olunması	<p>Yekun qərarın verilməsinin 2020-ci ilin yanvar ayına kimi olması gözlənilir.</p>
10. Yaponiyaya yola düşmə ➔	<p>Aprel, 2020-ci il</p>
C) Müraciət üçün lazım olan sənədlər	
<p>※ İlk müraciət üçün lazım olan sənədləri 3 üsulla təqdim edə bilərsiniz: ① <i>Səfirliyə birbaşa təqdim etmək</i> ② <i>Poçt ilə göndərmək</i> ③ <i>Email vasitəsi ilə göndərmək.</i></p> <p><u>Lakin, imtahan mərhələsindən keçmiş şəxslərdən bütün sənədlərin orijinallarını (hard copy) səfirliyə təqdim etməkləri xahiş olunacaqdır.</u></p>	
<u>İlkin müraciət üçün lazım olan sənədlər (son tarix: 10 iyun saat 17:00)</u>	
<p>Hər bir sənəddən 1 orijinal təqdim etmək lazımdır.</p> <p>Qeyd: ilk sənəd qəbulu üçün sənədin skan versiyasını mail vasitəsilə təqdim edə bilərsiniz. <u>İmtahan mərhələsindən keçmiş şəxslərdən bütün sənədlərin əsillərini (hard copy) səfirliyə təhvil vermək tələb olunacaq.</u></p>	
<u>Müraciət forması</u>	<p><u>1 nüsxə orijinal</u> (MÜTLƏQ SƏNƏD)</p> <p><i>İlkin mərhələdə “Müraciət formasının” skan versiyası elektron emailə göndərilə bilər. İmtahan mərhələsindən keçdikdən sonra onun əslini bizə təqdim etmək lazım gələcəkdir.</i></p>

Qeyd 1: “Müraciət formasına” şəkli (3.5 x 4.5 sm) yapışdırmağınız vacibdir. Şəklin arxasında ad, фамиliya və milliyətinizi yazmağı unutmayın. (Ağ fonda, son 6 ay ərzində çəkilən şəkil olmalıdır.) *Şəkli yapışdırmadan göndərilən sənədlər qəbul olunmayacaqdır.*

Qeyd 2: Xüsusilə, “Academic background”- “Akademik təcrübəniz” haqqında olan hissədə diqqətli olmağınızı xahiş edirik. 11 illik təhsilinizi eyni məktəbdə alsanız da belə, bütün təhsilinizi *ibtidai, ümumi orta və tam orta təhsil* olmaqla 3 hissəyə bölüb yazmağınız gərəkdir.

Məsələn,

İbtidai təhsil (4 il): 1,2,3 və 4-cü siniflər

Ümumi orta təhsil (5 il): 5,6,7,8 və 9-cu siniflər

Tam orta təhsil (2 il): 10 və 11-ci siniflər

“Akademik təcrübəniz” ilə bağlı hissənin doldurulma **nümunəsi:**

8. 現在の身分 Present status	<input type="checkbox"/> 学生 Student	在籍学校名 Name of school	
	<input type="checkbox"/> 就労者 Employed	勤務先名 Name of organization	
	<input type="checkbox"/> その他 Others		
9. 過去に在籍した高校又は大学での専攻分野 Specialized field of study in high school or university			
10. 学歴 Academic record			
INSTRUCTIONS			
<p>1. 初等教育から最新の教育課程まで正帰生として修学した課程のみ記入すること。幼稚園・保育所教育は記入不要。</p> <p>2. 「卒業年月」は学校の公式な卒業年月を記入すること。(例: 学 校の学年暦が10月入学9月卒業の場合、最後の8~9月が休学期の場合も「卒業月」欄は「9月」となる。)</p> <p>3. 最終学歴が卒業見込の者は、「卒業年月」欄には卒業見込年月を記入すること。</p> <p>4. 「卒業状況」を「その他」と選択した場合は、具体的な状況を「特記事項欄」に記入すること。(例: 退学、休学中)</p> <p>5. 「大学予備教育」は後期中等教育に含まれる。</p> <p>6. 「大学入学資格試験」に合格している場合には、その旨「特記事項」欄に記入すること。</p> <p>7. 「飛び級」をしている場合には、その旨を「特記事項」欄に記入すること。(例: 後期中等教育-3年次を飛び級により短期卒業)</p> <p>8. 住所の転移や大学の再入学等を理由に、同教育課程で複数の学校に在籍していた場合は、同じ欄に複数の学校の在籍を記載すること。</p> <p>9. 下記に書ききれない場合は、別紙に記入することも可能。しかしその場合は、別紙に記入する旨を明記すること。</p>			
<p>1 Write your record from primary education (elementary school) to most recent educational level attended only as a full-time student. Exclude kindergarten education and nursery school education.</p> <p>2 Write the official graduation year and month in the space of "To, yyyy/mm". (ex. In case of October intake and September graduation under the school's academic calendar, put "9" (September) in the space of "mm" as an official graduation month although the term from August to September is a summer break.)</p> <p>3 For those whose status is "Expected to graduate", write expected year and month of graduation in the space of "To, yyyy/mm".</p> <p>4 If the applicant chooses "Other status" in the Status, indicate the detail of status in the Remarks column. (ex. Withdrawal, leave of absence)</p> <p>5 Preparatory education for university admission is included in upper secondary education.</p> <p>6 If the applicant has passed the university entrance qualification, indicate this in the Remarks column.</p> <p>7 Any school years or levels skipped should be indicated in the Remarks column. Example: Upper secondary education - Skipped senior year for the early graduation.</p> <p>8 If you attended multiple schools at the same level of education due to moving house or readmission to university, write all the schools in the same column.</p> <p>9 You may use a separate piece of paper if the space below is insufficient. In such a case, please indicate that the information is on a separate page.</p>			
教育段階 Educational level	学校名 School name	所在地 Location	入学及び卒業(見込)年月 Year & month of enrollment & graduation (expected to graduate)
初等教育 (小学校) Primary Education (Elementary School)	SCHOOL No.500	州・省 State/Province AZERBAIJAN 市・町 City/Town BAKU	入学 From 2003 年 9 月 卒業 To 2007 年 6 月
前期中等教育 (中学校) Lower Secondary Education/Middle School/Junior High School	SCHOOL No.500	州・省 State/Province AZERBAIJAN 市・町 City/Town BAKU	入学 From 2007 年 9 月 卒業 To 2012 年 6 月
後期中等教育 (高校) Upper Secondary Education (Senior High School)	SCHOOL No.500	州・省 State/Province AZERBAIJAN 市・町 City/Town BAKU	入学 From 2012 年 9 月 卒業 To 2014 年 6 月
高等教育 (大学学部) Tertiary-(Higher) Education (Undergraduate)	AZERBAIJAN PUBLIC UNIVERSITY	州・省 State/Province AZERBAIJAN 市・町 City/Town BAKU	入学 From 2014 年 9 月 卒業 To 2018 年 7 月
2020年4月1日時点の通算の学校教育修学年数 Total years of schooling attended as of April 1, 2020			
15 年 yrs			
特記事項 Remarks (上記の特記事項欄で書ききれない場合は別途使用する。) You may use the space if the space of the above Remarks column is insufficient.		UNDERGRADUATE EDUCATION WAS FULLY ENGLISH-TAUGHT EDUCATION	

- 2 -

Qeyd 3: “Müraciət formasına” ən vacib məqamlardan biri **14-cü punktdakı “Yaponiyada təhsil almaq istədiyiniz sahə və ixtisas”** (Preferred Field of Study and majors elements) bölməsidir. Bu bölmədə sizə maraqlı olan sahələri və ixtisasları istəyinizdən asılı olaraq **1-ci, 2-ci və 3-cü seçim** kimi qeyd etməyiniz lazım olacaq. Sahə və ixtisas seçimi üçün **“Təhsil Sahəsinə Dair İxtisas və Əsas Terminlər”** (“Majors and Related Key Terms for Fields of Study”) sənədinə nəzər salmağınız xahiş olunur. Eyni zamanda, bu sualın ardı olaraq **15-ci punktu** (həmin sahə və ixtisasları seçmə səbəbləriniz) da aydın yazmağınız gərəkdir.

	<p><i>Bu hissə sizin təhsil alacağınız <u>kollecin təyin olunmasında birbaşa rol oynadığı üçün sahə və ixtisas seçiminizi dərindən düşünməyinizi məsləhət görülür.</u></i></p> <p>Qeyd 4: Bu sənədi <u>stepler ilə tikmək lazım deyil.</u> Çap zamanı formatın dəyişməməsinə diqqət yetirin (səhifə sayı mütləq 4 olmalıdır.)</p> <p>Qeyd 5: Sənədi əllə yazdığınız halda <u>çap hərflərlə</u> qara qələmlə yazmağınız xahiş olunur.</p>
<p>Bitirdiyiniz Məktəb və ya Universitetdən Qiymət Vərəqəsi</p>	<p><u>1 nüsxə orijinal</u> (MÜTLƏQ SƏNƏD)</p> <p><i><u>İlkin mərhələdə “Qiymət vərəqəsinin” skan versiyası səfirliyin elektron emailinə göndərilə bilər. İmtahan mərhələsindən keçdikdən sonra onun əslini (notarisuda tərcümə və təsdiq olunmuş) bizə təqdim etmək lazım gələcəkdir.</u></i></p> <p>“Qiymət vərəqəsi” (“Transcript”) sənədi son bitirdiyiniz və ya bitirəcəyiniz məktəbin və ya universitetin (attestat və ya qiymət vərəqəsi) hər bir təhsil ilinin qiymətlərini və ortalama balını əks etdirən sənəd olmalıdır.</p> <p>Vacib qeyd:</p> <p>a) Hal-hazırda orta məktəbdə təhsil alan və ya bitirmiş şəxslər: yalnız orta məktəbin (<u>xüsusilə 10-11-ci sinif üzrə</u>) “Qiymət vərəqəsi” (ATTESTAT) təqdim etməlidir. (Məktəbi bu il bitirəcək şəxslər məktəbdən <u>müvəqqəti qiymət vərəqəsini</u> verməklərini xahiş etməlidir. Yekun seçimlərə qədər isə müvəffəq olmuş şəxslərdən <u>rəsmi attestat sənədini</u> təhvil vermələri tələb olunacaqdır.)</p> <p>✳ Azərbaycanca orta məktəb təhsilində ümumtəhsil müəssisələri çoxluq təşkil etdiyi üçün, əsasən tam orta təhsil pilləsi-high school (<u>10 və 11-ci siniflər</u>) üçün olan qiymət nəticələrinin olması kifayətdir.</p> <p>b) Hal-hazırda universitetdə təhsil alan və ya bitirmiş şəxslər: həm bitirdikləri orta məktəb, həm də universitetin qiymət vərəqələrini təqdim etməlidirlər.</p> <p>Qeyd 1: İlkin mərhələdə qiymət vərəqəsinin <u>tərcümə olunmamış</u> versiyasının <u>surətini</u> təqdim edə bilərsiniz. <u>İmtahan mərhələsindən keçmiş şəxslər</u> həmin sənədin notariusda tərcümə-təsdiq olunmuş formasını təqdim etməlidirlər.</p> <p>Qeyd 2: Əgər sizin “Transcript” sənədiniz orijinalı ingilis dilindədirsə və sadəcə bir ədəddirsə, orijinal sənədin <u>sadəcə surətini</u> təqdim edə bilərsiniz. Proses zamanı MEXT həmin sənədin surətinin təsdiq olunmasını tələb edə bilər (məktəb və ya universitet tərəfindən təsdiq olunması). <i>Təhvil verilən sənədlər geri qaytarılmadığı üçün yalnız bir nüsxədə olan orijinal sənədinizi bizə təhvil verməyin.</i></p>
<p>Universitetdə təhsil aldığınıza dair Arayış</p>	<p><u>1 nüsxə orijinal</u> (MÜTLƏQ OLMAYAN SƏNƏD- Yalnız universitetdə təhsil alan şəxslər)</p> <p><i><u>İlkin mərhələdə “Universitetdə təhsil aldığınıza dair Arayış” sənədinin skan versiyasını səfirliyin elektron ünvanına göndərə bilərsiniz. İmtahan mərhələsindən keçdikdən sonra onun əslini (notarisuda tərcümə və təsdiq olunmuş) bizə təqdim etmək lazım gələcəkdir.</u></i></p>
<p>Xarici pasportun şəkil</p>	<p><u>1 nüsxə surəti</u> (MÜTLƏQ OLMAYAN SƏNƏD)</p> <p><i>Yalnız xarici pasportu olan şəxslər</i></p>

olan səhifəsinin surəti		
Dil bacarığını sübut edən sənəd	<u>1 nüsxə surəti</u> (MÜTLƏQ OLMAYAN SƏNƏD) <i>Yapon dili Bacarıq imtahanı (JLPT), TOEFL və ya IELTS sertifikatları olan şəxslər sənədlərin surətini təqdim edə bilərlər.</i>	
İmtahan mərhələsindən keçmiş şəxslərin təqdim etməli olduğu sənədlər (Müsahibə mərhələsinədək- 28 iyunadək)		
Bu mərhələdə lazımdır: 1) İlkin mərhələdə yalnız elektron formada təqdim olunmuş sənədlərin əslini (hard copy) <u>səfirliyə birbaşa gələrək və ya poçt vasitəsilə</u> təqdim etmək 2) Aşağıdakı sənədlərin əslini (hard copy) təqdim etmək (<u>səfirliyə birbaşa gələrək və ya poçt vasitəsilə ilə</u>) 📄		
<u>Bitirdiyiniz və ya Təhsil aldığınız Məktəb və ya Universitetdən Tövsiyə məktubu</u>	<u>1 nüsxə orijinal</u> (MÜTLƏQ SƏNƏD)	
	Mən məktəbi/ universiteti bitirmişəm. Bu halda tövsiyə edən şəxs kim olmalıdır?	Əgər siz artıq məktəbi və ya universiteti bitirmisinizsə, tövsiyə məktubu bitirdiyiniz <u>məktəb və ya universitetin direktoru və ya müəlliminiz</u> tərəfindən yazılmalıdır. Yəni, iki müəssisədən birindən olması kifayətdir.
	Mən hal-hazırda məktəb/universitetdə təhsil alıram. Bu halda tövsiyə edən şəxs kim olmalıdır?	Əgər siz hal-hazırda məktəb və ya universitetdə təhsil alırsınızsa, tövsiyə məktubu <u>hal-hazırda təhsil aldığınız müəssisə</u> (məktəbdirsə məktəb, universitetdirsə universitet) tərəfindən hazırlanmalıdır.
	Tövsiyə məktubu üçün məhz təqdim olunan formatı istifadə etmək lazımdır?	Məktubun formatı sadəcə bir nümunədir. Digər formatlarda və ya rəsmi blankda tövsiyə edən şəxsin imzası olan məktublar da qəbul olunacaqdır.
	Tövsiyə məktubunu təqdim etmək üçün ən düzgün forma hansıdır?	Tövsiyə edəcək şəxsin məktubu zərflə yerləşdirib, üzərində imza atması ən düzgün təqdimat formasıdır. Öncə həmin formaya öz ad və familiyanızı yazıb zərf ilə birlikdə həmin şəxsə ötürməyiniz xahiş olunur.
Bitirdiyiniz Məktəb və ya Universitetin diplomu	<u>1 nüsxə orijinal</u> (MÜTLƏQ SƏNƏD) Qeyd 1: Hansı sənədi (Diplom yoxsa ATTESTAT) təqdim edim? A) Hal-hazırda məktəbi bitirməmişsinizsə (11-ci sinif şagirdləri) - bu il məktəbi bitirəcəyiniz haqqında məktəbdən ARAYIŞ (Yaponiya səfirliyinə) <ul style="list-style-type: none"> • Arayışı notariusda tərcümə təsdiq etdirmək lazımdır. • Müvəffəq olan şəxslər daha sonra Məktəbi bitirdiyini sübut edən “ATTESTAT” təqdim etməlidir. B) Məktəbi bitirmisinizsə , bitirdiyiniz məktəbdən “ATTESTAT” <ul style="list-style-type: none"> • Arayışı notariusda tərcümə təsdiq etdirmək lazımdır. C) Hal-hazırda universitetdə təhsil alan şəxslər - orta məktəbdən ATTESTAT və “Universitetdə təhsil aldığınıza dair ARAYIŞ” D) Universiteti bitirmiş şəxslər - həm orta məktəbdən ATTESTAT , həm də universitetdən DİPLOM	

	<p><i>Qeyd 2:</i> Əgər sizin “Diplom” (Attestat) sənədinizin orijinalı ingilis dilindədirsə və sadəcə bir ədəddirsə, orijinal sənədin sadəcə surətini təqdim edə bilərsiniz. Proses zamanı MEXT həmin surəti təsdiq etməyinizi tələb edə bilər (məktəb və ya universitet tərəfindən təsdiq olunması)</p>	
<p>Sağlamlıq haqqında arayış</p>	<p><u>1 nüsxə orijinal</u> (MÜTLƏQ SƏNƏD)</p> <p>Sənəd ingilis dilində həkim tərəfindən tərtib olunmalı, üzərində həkimin imzası və xəstəxananın möhürü olmalıdır.</p> <p><i>Qeyd 1:</i> Sənədin 7-ci bölməsində “Müraciətçini tövsiyə edirsinizmi?” hissəsinə “YES” yazılmasına diqqət yetirin. Əks halda sizin sənəd qəbul olunmayacaqdır.</p> <p><i>Qeyd 2:</i> Sahə seçimi olaraq “G) Dəniz mühəndisliyi” seçən şəxslərin nəzərinə: Müraciətçinin görmə qabiliyyəti eynəksiz 0.5-dən aşağıdırsa, “Sağlamlıq haqqında arayışda” “Eynəklə 0.5-dən çox görmə qabiliyyəti” olduğunun qeyd olunması lazım olacaq.</p>	
	<p>Arayışı haradan ala bilərəm?</p>	<p>Səfirlikdə arayışı hansı xəstəxanadan ala biləcəyiniz barədə məlumat yoxdur. Özünüzün uyğun xəstəxana axtarmağınız xahiş olunur.</p>
	<p>2-ci bölmədəki Rentgenlə bağlı hissədə Rentgen müayinəsinin şəklini də əlavə etmək lazımdır?</p>	<p>Xeyr, şəkli əlavə etməyə ehtiyac yoxdur. Şəkillə bağlı tarix və bütün lazımlı detalları qeyd etməyiniz yetərlidir.</p>
<p>D) Tez-tez soruşulan suallar</p>		
<p>Seçim zamanı nəticəyə ən çox təsir edən məqamlar hansılardır?</p>	<p>Sözsüz ki, yekun nəticə bütün göstəricilərinizin ümumiləşdirilməsi əsasında aparıldığı üçün hər bir detalın az və ya çox təsiri vardır. Lakin, əsas məqam bütün yazılı imtahanların nəticələri (ortalama bal) olacaqdır. Keçmiş illərin imtahan suallarına nəzər salsanız daha effektiv nəticə əldə edə bilərsiniz: https://www.studyjapan.go.jp/en/toj/toj0302e-32.html#1</p>	
<p>Mən hal-hazırda 11-ci sinif şagirdiyəm. Bu il seçimlərdə iştirak edə bilərəm?</p>	<p>Bəli, həmin il məzun olacağınız şərtiylə müraciət edə bilərsiniz. Seçimlərdə müvəffəq olduqdan sonra məzun ola bilməyəcəyiniz təqdirdə proqramda iştirakınız ləğv olunacaqdır.</p>	
<p>Seçim prosesində münisiflər heyətində olacaq şəxslərlə müraciətçilərin şəxsi münasibətlərin olması seçimlərə təsir edə bilirmi?</p>	<p>Xeyr, seçim prosesində şəxsi tanışlığın olub-olmaması heç bir rol oynamır. Münisiflər heyəti yalnız sizin akademik göstəriciləriniz, bacarığımıza görə qiymətləndirmə aparacaqdır. Sizin ümumi nəticələrinizə (yazılı imtahan və müsahibə nəticələri) əsasən qiymətləndirilmə olacağı üçün, şəxsi münasibətlər rol oynamayacaqdır.</p> <p><i>Qeyd:</i> Yüksək rütbəli şəxslərin əlaqələrindən istifadə edərək seçimlərə müdaxilə etmək qəti qadağandır.</p>	

Mən hal-hazırda başqa ölkədə yaşayan Azərbaycan vətəndaşyam. Proqrama müraciət edə bilərəm?	Bəli, proqrama müraciət edə bilərsiniz. Lakin, Azərbaycandakı Yaponiya səfirliyinin keçirəcəyi yazılı imtahan və müsahibə mərhələsində mütləq şəkildə öz iştirakınız vacibdir.
Xarici vətəndaşlar proqrama müraciət edə bilirlər?	Xeyr, digər ölkələrin vətəndaşları Azərbaycandakı Yaponiya səfirliyi vasitəsilə müraciət edə bilməzlər. Həmin şəxslərin vətəndaşı olduqları ölkəyə qayıtmaqları və həmin ölkədəki Yaponiya səfirliyi/ konsulluğuna müraciət etmələri xahiş olunur.
Ailəmi özümlə apara bilərəm?	Ailə üzvlərinin də birlikdə getməsi mümkündür. Lakin, ailə üzvləri üçün təqaüddə heç bir əlavə məbləğ nəzərdə tutulmayıb və müxtəlif növ prosedurlardan keçmək gərəkdir. Xüsusi hallar istisna olmaqla, xarici tələbə ilk növbədə özü Yaponiyaya gedib hazırlıq gördükdən sonra ailə üzvünü Yaponiyaya çağırması nəzərdə tutulmuşdur.
1 illik hazırlıq təhsili almadan birbaşa kollecdə təhsilə başlaya bilərəm?	Xeyr, bütün xarici tələbələr texnologiya kollecində təhsildən öncə 1 illik intensiv hazırlıq kursunda təhsil almalıdırlar.
Yaponiyaya getdikdən sonra ixtisasımı dəyişə bilərəmmi?	Xeyr, iştirakçı 1 illik hazırlıq kursu və ya texnologiya kollecində təhsil zamanı ixtisasını dəyişə bilməz.
Yaponiyaya getdikdən sonra oxuduğum texnologiya kollecini dəyişə bilərəm?	Xeyr, dəyişə bilməz. İştirakçı Yaponiyaya getdikdən sonra MEXT tərəfindən qərarlaşdırılan hazırlıq kursu və texnologiya kollecində təhsil almalıdır. <i>MEXT-in qərarına qarşı etirazlar qəbul olunmayacaqdır.</i>
Müraciət sənədlərini geri götürə bilərəm?	Xeyr, səfirliyə təqdim olunan sənədlər geri qaytarılmır. Odur ki, yalnız bir nüsxədə olan orijinal sənədlərinizi (“Diplom”, “Diploma əlavə” və ya digər sənədləri) verməməyiniz xahiş olunur.
Yaponiyaya getdikdən sonra təqaüd elə ilk gündən veriləcək?	Xeyr, təqaüdü verilməsinə təxminən 1 aya yaxın zaman lazım olur. Siz Yaponiyaya getdikdən sonra sənədləşmə işləri və bank hesabınızın açılmasından sonra təqaüd sizin hesabınıza köçürüləcəkdir. Odur ki, ilk ay üçün özünüzlə kifayət qədər (2000 ABŞ dolları) pul götürməyiniz məsləhətdir.
Yataqxana ilə təmin olunacağam?	Adətən hər bir iştirakçı hazırlıq kursu müddətində yataqxanada yaşaya bilər. Yataqxana xərclərini iştirakçı aylıq təqaüdündən ödəməli olacaqdır. Eyni zamanda, texnologiya kollecinə daxil olduqdan sonra da tələbənin kollecə məxsus yataqxanada qalmaq imkanı ola bilər və bu halda yenə də qalma xərclərini təqaüddən ödəməlidir.
Proqram zamanı eyni zamanda işləyə bilərəmmi?	Siz Yaponiyaya Tələbə statusunda gedəcəyiniz üçün sizin əsas fəaliyyətiniz təhsil olacaqdır. Odur ki, sizdən ilk növbədə daha çox dərslərinizə və təhsilinizə vaxt ayırmağınız və ciddi-cəhdlə yanaşmağınız gözlənilir. Lakin, İmmiqrasiya

idarəsindən “Yaşama Statusu üzrə İcazə Verilən Fəaliyyətlərdən Başqa Fəaliyyətlə Məşğul olmaq üçün İcazə” sənədini alaraq məhdud saatlarda çalışmağınız mümkündür.

E) Əlavə məlumat

Əlavə məlumat üçün Yaponiyanın Azərbaycan Respublikasındakı Səfirliyi ilə əlaqə saxlaya bilərsiniz.

Yaponiyanın Azərbaycan Respublikasındakı Səfirliyi
Mədəniyyət və Təhsil şöbəsi
Əlaqə nömrəsi: +994 12 490 7819 (daxili nömrə:2)
Elektron ünvan: culture-info@bk.mofa.go.jp

Qeyd: Zəng etməzdən əvvəl yazılanları diqqətlə oxumağınızı xahiş edirik. Sizi maraqlandıran suala cavab artıq qeyd olunmuş ola bilər.

Səfirliyə gələrək sənədləri təhvil verəcək şəxslər: Sənədləri həftəiçi hər gün (həftə sonları və qeyri-iş günlərini çıxmaq şərtiylə) 09:00-12:50 və 14:00-17:30 saatlarında təhvil verə bilərsiniz.